

Ir-rikorrenti jqisu li d-deċiżjoni kkontestata tikser ir-regoli applikabbli stabbiliti mir-Regolament REACH sabiex jiġu identifikati s-sustanzi ta' thassib serju hafna u jressqu erba' motivi insostenn tar-rikors tagħhom, li huma identiċi għal dawk imqajma fil-Kawża T-94/10, Rütgers Germany *et vs* ECHA.

(<sup>1</sup>) Regolament (KE) Nru 1907/2006 tal-Parlament Ewropew u tal-Kunsill, tat-18 ta' Dicembru 2006, dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jstabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L 396, p. 1)

### Rikors ipprezentat fis-17 ta' Frar 2010 — Rütgers Germany *et vs* ECHA

(Kawża T-96/10)

(2010/C 113/98)

Lingwa tal-kawża: l-Ingliż

#### Partijiet

*Rikorrenti:* Rütgers Germany GmbH (Castrop-Rauxel, il-Ġermanja), Rütgers Belgium NV (Zelzate, il-Belġju), Deza, a.s. (Valašské Meziříčí, ir-Repubblika Ċeka), Koppers Denmark A/S (Nyborg, id-Danimarka), Koppers UK Ltd (Scunthorpe, ir-Renju Unit) (rappreżentanti: K. Van Maldegem, R. Cana, avukati u P. Sellar, Solicitor)

*Konvenuta:* Aġenzija Ewropea għas-Sustanzi Kimiċi (ECHA)

#### Talbiet tar-rikorrenti

— tiddikjara r-rikors ammissibbli u fondat;

— tannulla parzjalment l-att ikkontesta, sa fejn jikkonċerna ż-żejt tal-antraċene, pasta tal-antraċene;

— tikkundanna lill-ECHA tbatl l-ispejjeż.

#### Motivi u argumenti prinċipali

Ir-rikorrenti jitlobu l-annullament parzjali tad-deċiżjoni tal-Aġenzija Ewropea għas-Sustanzi Kimiċi ("ECHA") (ED/68/2009) li tidentifika żejt tal-antraċene, pasta tal-antraċene (Nru CAS 90640-81-6) ("żejt (pasta) tal-antraċene") bħala sustanza li tissodisfa l-kriterji stabbiliti fl-Artikolu 57(d) u (e) tar-Regolament Nru 1907/2006 (<sup>1</sup>) ("REACH"), skont l-Artikolu 59 REACH.

Abbażi tad-deċiżjoni kkontestata, li tressqet għall-attenzjoni tar-rikorrenti permezz ta' sqarrija għall-istampa ta' ECHA, iż-żejt (pasta) tal-antraċene ġie inkluż fil-lista ta' 14-il sustanza kimika tal-lista ta' kandidati ta' sustanzi ta' thassib serju hafna sabiex ikun eventwalment inkluż fl-Anness XIV tar-REACH. Ir-raġunijiet esposti fl-att ikkontestat għall-identifikazzjoni taż-żejt (pasta) tal-antraċene bħala sustanza ta' thassib serju hafna huma li s-sustanza hija karċinoġenika mutaġenika u persistenti, u bijoakkumulattiva skont il-kriterji stabbiliti fl-Anness XIII tar-REACH.

Ir-rikorrenti jikkunsidraw li l-att ikkontestat jikser ir-regoli applikabbli stabbiliti għall-identifikazzjoni ta' sustanzi ta' thassib serju hafna taht ir-REACH u invokaw erba' motivi insostenn tar-rikors tagħhom li huma identiċi għal dawk invokati fil-Kawża T-94/10, Rütgers Germany *et vs* ECHA.

(<sup>1</sup>) Regolament (KE) Nru 1907/2006 tal-Parlament Ewropew u tal-Kunsill, tat-18 ta' Dicembru 2006, dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jstabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L 396, p. 1).

### Rikors ipprezentat fit-2 ta' Marzu 2010 — Meica *vs* UASI -Tofutown.com

(Kawża T-99/10)

(2010/C 113/99)

Lingwa tar-rikors: il-Ġermaniż

#### Partijiet

*Rikorrenti:* Meica Ammerländische Fleischwarenfabrik Fritz Meinen GmbH & Co. KG (Edeweicht, il-Ġermanja) (rappreżentant: S. Russlies, avukat)

*Konvenut:* L-Uffiċċju għall-Armonizzazzjoni fis-Suq Intern (Trade marks u Disinni)

*Parti oħra quddiem il-Bord tal-Appell:* Tofutown.com GmbH (Wiesbaum/Vulkaneifel, il-Ġermanja)

#### Talbiet tar-rikorrenzi

— tannulla d-deċiżjoni tar-Raba' Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) (UASI), tas-7 ta' Jannar 2010, fil-Każ R 173/2009-1;

— tikkundanna lill-UASI għall-ispejjeż.

#### Motivi u argumenti prinċipali

*Applikant għat-trade mark Komunitarja:* Tofutown.com GmbH

*Trade mark Komunitarja kkonċernata:* it-trade mark verbali "TOFU-KING" għal prodotti fil-klassijiet 29, 30 u 32 (Applikazzjoni Nru 5 027 016)

*Proprietarju tat-trade mark jew tas-sinjali invokat insostenn tal-oppożizzjoni:* ir-rikorrenzi

*Trade mark jew sinjal invokat insostenn tal-oppożizzjoni:* it-trade mark verbali Ġermaniża "King" (Trade mark Nru 30 404 434), it-trade mark verbali Komunitarja "Curry King" (Trade mark Nru 2 885 077) u t-trade mark verbali Ġermaniża "Curry King" (Applikazzjoni Nru 39 902 969), it-trade marks kollha rreġistrati għal prodotti fil-klassijiet 29 u 30

*Deċiżjoni tad-Diviżjoni tal-Oppożizzjoni:* oppożizzjoni miċhuda

*Deċiżjoni tal-Bord tal-Appell:* appell miċhud

*Motivi invokati:* ksur tal-Artikolu 8(1)(b) tar-Regolament (KE) Nru 40/94<sup>(1)</sup>, peress li hemm probabbiltà ta' konfużjoni bejn it-trade marks kunfliġġenti

<sup>(1)</sup> Regolament tal-Kunsill (KE) Nru 40/94, tal-20 ta' Diċembru 2003, dwar it-trade mark Komunitarja (GU Edizzjoni Speċjali bil-Malti, Kapitolu 17, Vol. 1, p. 146).

**Rikors ipprezentat fit-3 ta' Marzu 2010 — Nordzucker vs Il-Kummissjoni**

**(Kawża T-100/10)**

(2010/C 113/100)

Lingwa tal-kawża: il-Ġermaniż

#### Partijiet

*Rikorrenzi:* Nordzucker AG (Braunschweig, il-Ġermanja) (rappreżentant: M. Niestedt, avukat)

*Konvenuta:* Il-Kummissjoni Ewropea

#### Talbiet tar-rikorrenzi

— tannulla r-Regolament tal-Kummissjoni (KE) Nru 1193/2009<sup>(1)</sup>;

— tikkundanna lill-konvenuta għall-ispejjeż.

#### Motivi u argumenti prinċipali

Insostenn tar-rikors tagħha, ir-rikorrenzi tressaq il-motivi segwenti:

— in-nuqqas tal-kompetenza tal-Kummissjoni sabiex tadotta r-Regolament dwar l-imposta tal-produzzjoni fis-settur taz-zokkor għas-snin tas-suq 2002/2003 sa 2005/2006 sa fejn ibbażat dan ir-regolament fuq bażi legali li ma għadhiex fis-sehh;

— ksur tar-rekwiżiti proċedurali sostanzjali sa fejn għall-adozzjoni tar-regolament ikkontestat kien imissha ntgħażlet proċedura differenti, b'tali mod li d-dritt tal-kooperazzjoni tal-Kunsill u tal-Parlament Ewropew ma ġiex irrispettat;

— nuqqas ta' osservanza tas-sentenza tal-Qorti tal-Ġustizzja tat-8 ta' Mejju 2008, *Zuckerfabrik Jülich et (C-5/06 u C-23/06 sa C-36/06, Ġabra p. I-3231)*, sa fejn fir-regolament ikkontestat il-Kummissjoni applikat b'mod arbitrarju l-kriterju tal-"ammont totali tar-rifjużjoni" fil-kalkolu tal-imposta tal-produzzjoni, minkejja li dan il-kriterju ma kienx is-sugġett tal-istharrig tal-Qorti tal-Ġustizzja;